

مطالعہ قرآن حکیم کا منتخب نصاب، از: ڈاکٹر اسرار احمد

دعا ۸

ایمان اور اس کے شہرات و مضامات

سورۃ التغابن کی روشنی میں

آج ہم اللہ کے نام سے مطالعہ قرآن حکیم کے اس منتخب نصاب کے آٹھویں درس کا آغاز کر رہے ہیں، جو ان صفات میں سلسلہ وار زیر اشاعت ہے۔ جیسا کہ اس سے قبل وضاحت کی جا چکی ہے کہ اس منتخب نصاب کا حصہ دوم مباحثہ ایمان پر مشتمل ہے، اور اس حصہ دوم کا یہ چوتھا درس ہے جو سورۃ التغابن پر مشتمل ہے جو مصحف کے اخھائیسوں پارے میں ہے اور جو دور کو عوں اور انحرافہ آئیوں پر مشتمل ہے۔ سورۃ العصر کے بعد یہ پہلی مکمل سورت ہے جو اس منتخب نصاب میں شامل ہے۔

سورت کے مضامین کا اجمالی تجزیہ

میرے مطالعے اور فور و گلر کی حد تک قرآن مجید کی چھوٹی سورتوں میں ایمان کے موضوع پر جامع ترین سورت سورۃ التغابن ہے۔ یہاں اس بات کو دوبارہ ذہن میں مستخر کر لیجئے کہ ان مباحثہ میں ایمان سے مراد قانونی اور فقیہی ایمان نہیں ہے جس کی بناء پر ہم اس دنیا میں ایک دوسرے کو مسلمان سمجھتے ہیں بلکہ ایمانِ حقیقی ہے جو قلبی یقین سے عبارت ہے، اور جیسے کہ ہم سورۃ النور کی آیاتِ نور میں دیکھے چکے ہیں، وہ ایمان ایک نور ہے جس سے انسان کا باطن روشن اور منور ہو جاتا ہے اور جس کا اصل محل و مقام قلب ہے۔ یہی وجہ ہے کہ مصحف میں سورۃ التغابن سے متنسلًّا قبل سورۃ المناافقون واقع ہے، اور مخالفین کے بارے میں یہ بات سب جانتے ہیں کہ وہ بھی قانوناً مسلمان شمار ہوتے تھے اور دنیا میں ان کے ساتھ بالکل مسلمانوں کا ساسلوک ہوتا تھا، اگرچہ وہ ایمانِ حقیقی سے محروم

ہوتے تھے۔ گویا حقیقت کا فرتختے۔ اس طرح قرآن مجید میں سورۃ النافعون کے فوراً بعد سورۃ النغابن کو لا کر گویا تصویر کے دونوں رخوں کو سمجھا کر دیا گیا، یا یوں کہہ سمجھے کہ ”تُعْرِفُ الاشیاءُ بِأَضْدَادِهَا“ کے اصول کے مطابق ”کفر حقیقی“ کے بالقابل ”ایمان حقیقی“ کا آئینہ رکھ دیا گیا۔

جیسے کہ پہلے عرض کیا جا چکا ہے سورۃ النغابن کی انحرافات آیات ہیں جو دو روکو عوں میں منقسم ہیں۔ یہ بڑی پیاری اور دلکش تقسیم ہے۔ پہلے روکو ع کی دس آیات میں سے پہلے سات آیات میں ایمانیاتی ملاذ کا ذکر ہے۔ یعنی ایمان باللہ اور صفاتیت پاری تعالیٰ ”ایمان بالرسالت اور ایمان بالآخرہ یا ایمان بالمعاد۔ پھر اگلی تین آیات میں ایمان کی نہایت پر زور دھوت ہے کہ یہ واقعی حقائق ہیں، ان کو قبول کرو، ان کو تسلیم کرو، انہیں حریز جانہا تو اور ان پر یقین سے اپنے باطن کو منور کرو۔

دوسرے روکو ع کی کل آٹھ آیات ہیں۔ ان میں بھی یہی تقسیم ہے کہ پہلی پانچ آیات میں ایمان کے ثمرات اور ایمان کے نتیجے میں انسان کے غلرو نظر اور اس کی شخصیت میں جو تبدیلیاں رونما ہوئی چاہئیں، ان کا بیان ہے۔ یعنی (۱) تسلیم و رضا (۲) اطاعت و انتیاد (۳) توکل و اعتماد (۴) علائقی دنیوی کی فطری محبت کے پردے میں انسان کے دین و ایمان اور آخرت و عاقبت کے لئے جو بالقوہ خطرہ مضر ہے، اس سے متنبہ اور چوکس و چوکنارہتا اور (۵) مال اور اولاد کی فتنہ انگریزی سے ہوشیار و باخبر رہنا۔ اور آخری تین آیات میں ایمان کے ان تقاضوں کو پورا کرنے کی نہایت زور دار اور موثر تر غیب و تشویق ہے، اور ان میں تقویٰ، سمع و طاعت اور اتفاق فی سیل اللہ کی اہمیت پر بست زور دیا گیا ہے۔ اس طرح یہ سورۃ مبارکہ واضح طور پر چار حصوں میں منقسم ہے۔

ابتدائی چار آیات:

اللَّهُ تَعَالَى كَيْ تَوْحِيدُ اور صفاتِ کمال کا ذکر

اب آئیے اس سورۃ مبارکہ کے پہلے روکو ع کے پہلے حصے کی جانب جو چار آیات پر مشتمل ہے۔ ان آیات پر کسی تفصیلی منکغو سے قبل مناسب ہو گا کہ ان کا ایک روانہ ترجمہ

ذہن نشین کر لیا جائے۔

﴿يَسِّعُ لِلَّهِ مَا فِي السَّمَاوَاتِ وَمَا فِي الْأَرْضِ لَهُ الْمُلْكُ
وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ هُوَ الَّذِي
خَلَقَكُمْ فَمِنْكُمْ كَافِرٌ وَمِنْكُمْ مُؤْمِنٌ، وَاللَّهُ يَعْلَمُ
تَعْمَلُونَ بَصِيرٌ خَلَقَ السَّمَاوَاتِ وَالْأَرْضَ بِالْحَقِّ
وَصَوَرَكُمْ فَأَحْسَنَ صُورَكُمْ وَإِلَيْهِ الْمَصِيرُ يَعْلَمُ مَا
فِي السَّمَاوَاتِ وَالْأَرْضِ وَيَعْلَمُ مَا تُسِرِّئُونَ وَمَا تُعْلَمُونَ،
وَاللَّهُ عَلِيهِ بِذَلِيلِ الصَّدُورِ﴾ (التغابن : ۱-۳)

”اللہ کی تسبیح بیان کرتی ہے ہر وہ شے جو آسمانوں میں ہے اور ہر وہ شے جو زمین میں
ہے۔ (و اقہد یہ ہے کہ کل کائنات کی) باد شاہی بھی اسی کی ہے اور کل شکر و سپاس
اور تعریف و ثناء کا مستحق حقیقی بھی صرف وہی ہے۔ مزید برآں وہ ہر چیزہ قادر
ہے۔ وہی جس نے تم سب کو خلق فرمایا لیکن تم سے کچھ (اس کا) انکار کرنے والے
ہیں اور کچھ (اس کو) مانتے والے ہیں، اور جو کچھ تم (اس دنیا میں) کر رہے ہو، ”اللہ
اسے دیکھ رہا ہے۔ اسی نے آسمانوں اور زمین کو حق کے ساتھ پیدا فرمایا اور تمہاری
نقشہ کشی کی اور بستی اچھی نقشہ کشی کی اور صورت گردی فرمائی اور (تمہیں) اسی
کی طرف لوٹا ہے۔ وہ جانتا ہے جو کچھ آسمانوں اور زمین میں ہے اور وہ جانتا ہے کہ
جو کچھ تم ظاہر کرتے ہو اور جو کچھ تم چھپاتے ہو، ”اور اللہ سینوں میں پوشیدہ رازوں
کا بھی جاننے والا ہے۔“

جیسا کہ ترجمہ سے ظاہر ہے، ان آیات مبارکہ میں اللہ تعالیٰ کی توحید اور اس کی
مفاتیح کمال کا بیان بڑے پُر جلال انداز میں ہوا ہے۔ اس موقع پر یہ اصولی بات ذہن نشین
کلیتی چاہئے کہ ایمان اصلًا ایمان باللہ کا نام ہے۔ اصولی، علمی اور نظری اعتبار سے ایمان
باللہ ہی ایمان کی اصل جزا اور بنیاد ہے۔ ایمان بالرسالت اور ایمان بالآخرت دونوں اصلًا
ایسی کمی فروع ہیں۔ چنانچہ ایمان باللوحی، ایمان بالنتبوت، ایمان بالكتب یا فی الجملہ ایمان
بالرسالت اصل میں اللہ تعالیٰ کی کی صفت پر ایمت کاظمیر اتم ہے۔ اسی طرح بعث بعد الموت،
حروث، حشر، حساب و کتاب، جزا اور جنت و دوزخ کی تصدیق گویا فی الجملہ ایمان بالآخرت

یا ایمان بالعاد اللہ تعالیٰ کی صفتِ عدل اور اس کے اسم گرامی "الْحَسِيب" کا مظہر ہے۔ گویا اللہ حساب لینے والا ہے اور حساب کے مطابق جزا و سزا دینے والا ہے۔ اور اس کی ای شان کا کامل ظہور آخرت میں ہو گا۔ پھر معلوم ہوا کہ اصل ایمان "ایمان باللہ" ہے۔ لیکن وجہ ہے کہ سورۃ التغابن کے پہلے رکوع میں ایمان باللہ یعنی اللہ تعالیٰ کی توحید اور صفاتِ کمال کا بیان چار آیات میں ہوا ہے جب کہ ایمان بالرسالت اور ایمان بالمعاد دونوں کو تین آیات میں سودا گیا ہے۔

ان ابتدائی چار آیات میں ایمان باللہ کا بیان نہایت مجرز نما اسلوب میں غایت درج اختصار لیکن حد درجہ جاسعیت کے ساتھ ہوا ہے۔ ارشاد ہوتا ہے :

﴿يُسَبِّحُ لِلَّهِ مَا فِي السَّمَاوَاتِ وَمَا فِي الْأَرْضِ﴾

"اللہ کی تسبیح کرتی ہے ہر وہ شے جو آسمانوں میں ہے اور ہر وہ شے جو زمین میں ہے۔"

"تسبیح" کا معنی و مفہوم

یہاں پہلے لفظ تسبیح پر غور کر لیجئے۔ اگرچہ فوری طور پر اس کے جو عام معنی ذہن میں آتے ہیں وہ یہ اقرار ہے کہ اللہ پاک ہے۔ لیکن اس کا حقیقی مفہوم کیا ہے، اسے جانا ضروری ہے۔ "سَبَّحَ يَسْبَّحُ" عربی میں کسی چیز کے تیرنے کو کہتے ہیں، خواہ وہ چیز پانی کی سطح پر تیر رہی ہو، خواہ فضایا خلامیں اپنے مدار پر اپنی سطح کو برقرار رکھتے ہوئے حرکت کر رہی ہو۔ چنانچہ آپ کو قرآن مجید میں یہ الفاظ ایک سے زائد مقامات پر ملیں گے کہ : **﴿كُلُّ شَيْءٍ فَلَكِ يَسْبَحُون﴾** "یہ تمام (اجرام سادیہ خلامیں) اپنے اپنے مدار میں تیر رہے ہیں"۔ یہ فعل لازم ہے، اس سے فعل متعدد بنے گا "تیراں" یا کسی شے کو اس کی سطح پر برقرار رکھنا۔ یہ ہے سَبَّحَ يَسْبَّحُ۔ اس کا مصدر "تسبیح" ہے۔ گویا لفظ تسبیح کے لغوی معنی ہیں "کسی کو اس کی اصل سطح پر برقرار رکھنا"۔ چنانچہ اللہ کی تسبیح یہ ہے کہ اس کا جو مقام بلند ہے، اس کی جو اعلیٰ و ارفع شان ہے، اسے اس پر برقرار رکھا جائے، اور اس کی امتِ اقدس صفاتِ اکمل اور شانِ ارفع کے ساتھ کوئی ایسا تصور شامل نہ کیا جائے جو اس

کے شایان شان نہ ہو۔ گویا کسی بھی درجے کے ضعف، عجز، نقص، عیب یا محدودیت کا کوئی بھی تصور اس کی ذات و صفات کے ساتھ شامل کرنے کے معنی یہ ہیں کہ انسان اسے اس کے مقامِ رفیع سے نیچے گرا رہا ہے۔ معاذ اللہ! — پس تسبیح باری تعالیٰ کا مفہوم یہ ہو گا کہ اس بات کا اقرار و اعتراف کیا جائے کہ اللہ ہر عیب سے ہر نقص سے ہر ضعف سے ہر احتیاج سے منزہ و ماوراء اور اعلیٰ و ارفع ہے گویا فی الجملہ "اللہ پاک ہے"۔ واضح رہے کہ یہ معرفتِ الہی کا سلسلی پہلو ہے کہ ہم نے یہ جان لیا کہ اللہ میں کوئی نقص نہیں، کوئی عیب نہیں، اسے کوئی احتیاج نہیں۔ وہ ان سب سے منزہ اور پاک ہے۔ معرفتِ الہی کے ثابت پہلو کا بیان "وَلَهُ الْحَمْدُ" کے الفاظ میں آئے گا جو آگے آرہے ہیں।

اب قابل غور امر یہ ہے کہ کائنات کی ہر شے کس معنی و مفہوم میں اللہ کی تسبیح کر رہی ہے اتو یہ بھی ہو سکتا ہے کہ اللہ تعالیٰ نے ہر چیز کو کوئی زبان دی ہو۔ جیسے کہ ہم جانتے ہیں کہ پرندوں کی بھی زبان ہے اور ان کی اپنی بولیاں ہیں۔ اسی طرح شجر و جنمیں بھی حص موجود ہے اور کوئی عجب نہیں کہ وہ بھی آپس میں مبادرہ احساس کرتے ہوں۔ چیونٹی چیسی حیر مخلوق کی گنتگو کا ذکر سورۃ النمل میں موجود ہے : ﴿فَالَّتُّ تَسْلَمَ إِلَيْهَا النَّمَلُ أَدْخُلُوا مَسَاسِكُنْكُم﴾ "ملکہ چیونٹی نے کما کر اے چیونٹیا اپنے بلوں میں گھس جاؤ۔" لذایہ بات بعید از قیاس نہیں ہے کہ اللہ تعالیٰ نے ہر شے کو کوئی زبان عطا کی ہو، کیونکہ قرآن مجید میں ایک مقام پر یہ الفاظ بھی وارد ہوئے ہیں : ﴿أَنْطَقَنَا اللَّهُ الَّذِي أَنْطَقَ كُلَّ شَيْءٍ﴾ (قیامت میں انسان کے اعضاء کہیں گے کہ) اس اللہ نے ہمیں بھی گویائی عطا فرمادی ہے جس نے ہر شے کو گویائی بخشی۔ یعنی میدانِ حشر میں انسان کے اعضاء جب اس کے خلاف گواہی دیں گے تو انسان پکارا ٹھے گا کہ تم ہمارے جسم کا حصہ ہوتے ہوئے ہمارے خلاف گواہی کیوں دے رہے ہو؟ تو وہ جواب میں مذکورہ بالا بات کہیں گے۔ لیکن ظاہریات ہے کہ کائنات کی ہر شے جو تسبیح لسانی کر رہی ہے وہ ہمارے فہم سے ماوراء ہے۔ چنانچہ سورۃ نبی اسرائیل میں ارشاد فرمایا :

﴿تُسَبِّحُ لَهُ السَّمَوَاتُ السَّبْعُ وَالْأَرْضُ وَمَنْ فِيهِنَّ، وَإِنْ مَنْ شَيْءٌ إِلَّا يُسَبِّحُ بِحَمْدِهِ وَلِكُنْ لَا تَفْقَهُونَ﴾

تَسْبِيحَهُمْ ۝ (آیت ۳۳)

”اس (اللہ) کی تسبیح و ساقوں آسمان اور زمین اور وہ ساری چیزیں کر رہی ہیں جو آسمانوں اور زمین میں ہیں۔ کوئی شے ایسی نہیں ہے جو اس کی تمجید کے ساتھ تسبیح نہ کر رہی ہو لیکن تم ان کی تسبیح کو سمجھ نہیں سکتے۔“

ابتدہ اس کا نتائجی اور آفاقی تسبیح کا ایک پہلو ایسا بھی ہے جو ہماری سمجھ میں آتا ہے جسے تسبیح حالی قرار دینا مناسب ہو گا۔ یعنی یہ کہ ہر شے اپنے وجود سے اعلان کر رہی ہے گویا زبانِ حال سے اس بات کی گواہی دے رہی ہے کہ میرا خالق، میرا مالک، میرا صانع، میرا مصوّر، میرا موجد، اور میرا مدیر ایک ایسی ہستی کامل ہے جس کے نہ علم میں کوئی کمی ہے، نہ قدرت میں کوئی کمی ہے اور نہ حکمت میں کوئی کمی ہے۔ آپ کو معلوم ہے کہ اگر کوئی تصویر نہایت اعلیٰ ہے، فنِ مصوری کا شے پارہ ہے تو در حقیقت وہ تصویر اپنے وجود سے اپنے مصور کے کمال فن کو ظاہر کرتی ہے۔ تخلیق اگر کامل ہے تو اس سے اس کے خالق کا کمال ظاہر ہو رہا ہے۔ لہذا یہ کل کائنات، یہ جمل مصنوعات اور یہ تمام مخلوقات اللہ تعالیٰ کی صفتی تخلیق کے حد درجہ اکمل و اتم اور صفتِ ”تصویر“ یعنی صورت گردی کے نہایت حسین و جیل مظاہر ہیں۔ سورۃ الحشر کی آخری تین آیات مبارکہ میں اللہ تعالیٰ کے سولہ (۱۶) اسماے حسنی آئے ہیں۔ اللہ تعالیٰ کے اسماے حسنی کا ایسا حسین اور اتنا عظیم گلدستہ کسی اور مقام پر نہیں آیا ہے۔ ان سولہ اسماے حسنی میں سے تین ”الخالق“، ”الباری“ اور ”المصور“ ہیں۔ یعنی اللہ تخلیق کی منصوبہ بندی فرمانے والا ہے، اس کو خارج میں ظاہر فرمانے والا ہے، اور اس کی آخری صورت گردی اور نقشہ کشی کرنے والا ہے۔ پس معلوم ہوا کہ کل کائنات اور کل موجودات کا ”الخالق“، ”الباری“ اور ”المصور“ اللہ سبحانہ کی ذاتِ اقدس ہے۔ اور یہ تخلیق و تصویر کامل ہے جس کے بارے میں اللہ تعالیٰ نے سورۃ الملک میں چیلنج کے انداز میں ارشاد فرمایا:

﴿مَا تَرَى فِي خَلْقِ الرَّحْمَنِ مِنْ تَفْوِيتٍ، فَأَرْجِعِ الْبَصَرَ
هَلْ تَرَى مِنْ فُطُورٍ﴾ ۳۳ آیت ارجع البصر کر رہیں یعنی
إِلَيْكَ الْبَصَرُ خَاسِقاً هُوَ حَسِيرٌ ۝ (آیت ۳۳)

"تم رحمٰن کی تخلیق میں کوئی نقص تلاش نہ کر سکو گے۔ ذرا چاروں طرف نظر دوڑاؤ، کیا تمہیں کہیں کوئی رخنه نظر آتا ہے؟ ذرا دوبارہ دیکھو اور بار بار دیکھو، لیکن تمہاری نگاہیں تھک ہار کر لوٹ آئیں گی (اور تم ہماری اس تخلیق میں کوئی نقص و عیب نہ نکال سکو گے)۔"

تو سوچو کہ عیب و نقص سے مبرأ او منزہ کون ہے؟ وہ ہستی کہ جس نے ان سب کی تخلیق فرمائی اور جو اس پوری کائنات کی خالق و مصور بھی ہے اور محافظہ و مدیر بھی اغرض یہ ہیں معانی و مقاصدِ ایم "يُسَيِّدُ لِلَّهُ مَا فِي السَّمَاوَاتِ وَمَا فِي الْأَرْضِ" کے ۱

"لَهُ الْمُلْكُ وَلَهُ الْحَمْدُ" کا مفہوم

اسی آیت مبارکہ میں آگے ارشاد فرمایا ﴿لَهُ الْمُلْكُ﴾ "بادشاہی اسی کی ہے"۔ یعنی اس پوری کائنات کا حقیقی حکمران وہی ہے۔ بقول علامہ اقبال مرحوم۔
سروری زیب افظُ اُس ذاتِ بے ہمتا کو ہے
حکمران ہے راک وہی باقی بناں آزری ا

گویا وہ قانوناً (de jure) بھی اس پوری کائنات کا بلا شرکتِ غیرے بادشاہ ہے۔ یعنی حکمرانی کا استحقاق بھی صرف اسی کو حاصل ہے اور واقعیت (de facto) بھی بادشاہی اسی کی ہے۔ یعنی فی الواقع بھی بادشاہ حقیقی اور حاکم مطلق صرف اسی کی ذات ہے۔ گویا "لَهُ" میں حرفِ جار "لَام" لام استحقاق کے معنی بھی دے رہا ہے اور لامِ تعلیک کے بھی۔ اگر صحیح نجح پر غور کیا جائے تو اس لازمی نتیجے تک پہنچے بغیر چارہ نہیں ہے کہ اللہ تعالیٰ نے جن مخلوقات کو کچھ اختیار بخشنا ہے، جیسے جن و انس، ان کا اپنا پورا وجود بھی اللہ کے قانون میں جکڑ ہوا ہے۔ چنانچہ ہم اس بات پر بھی قادر نہیں ہیں کہ اپنے جسم کے کسی حصے پر بالوں کی روئیدگی کو روک سکیں۔ ہمیں یہ اختیار حاصل نہیں ہے کہ جب چاہیں اپنے قلب کی حرکت کو روک دیں اور جب چاہیں اسے روائی کرو دیں۔ اسی طرح ہم آنکھ سے شنے کا کام نہیں لے سکتے اور کان سے دیکھنے کا کام نہیں لے سکتے۔ معلوم ہوا کہ ہمارا اپنا وجود بھی ہمارے حکم کے تابع نہیں ہے، بلکہ اللہ تعالیٰ کے قوانینِ تکونی و طبی میں جکڑا ہوا ہے۔ گویا وہ بھی اسی بادشاہی حقیقی کا حکم مان رہا ہے، جس کے لئے نہایت ایجاد و اعجاز کے ساتھ فرمایا گیا ہے "لَهُ"

الْمُلْكُ" یعنی "حقیقی پادشاهی صرف اسی کی ہے۔" یہ دوسری بات ہے کہ اپنے وجود کے ایک نہایت محدود اور حقیر سے حصے میں اختیار اور راودے کی اس آزادی پر جو تمام تر اللہ تعالیٰ کی عطا کردہ ہے، ہم اتنے از خود رفتہ ہو جائیں کہ اردو ضرب المثل کے مطابق ہلدی کی گانہ پا کر پنساری بن بینیضیں اور اپنے آپ کو کیلئے خود مختار سمجھنے لگیں।

آگے چلتے۔ ارشاد فرمایا ﴿وَلِهِ الْحَمْدُ﴾ "اور کل حمد بھی اسی کے لئے ہے۔" فقط "حمد" (جس کی تشریع اس سے قبل سورۃ الفاتحہ کے درس میں بیان ہو چکی ہے) مجموعہ ہے شکر و شاء دو نوں کا۔ گویا کل شکر اسی کے لئے ہے اور کل شاء بھی اسی کے لئے ہے۔ اس لئے کہ اس پورے سلسلہ کون و مکان میں جہاں کمیں کوئی خیر و خوبی، کوئی حسن و جمال اور کوئی مظہر کمال نظر آ رہا ہے اس کا سرجشہ و منع اللہ تعالیٰ ہی کی ذات و الاصفات ہے۔ اللہ تعالیٰ کا حقیقی مستوجب و سزاوار اور مالک و مستحق بھی صرف وہی ہے۔ اسی طرح چونکہ ہمیں جو کچھ بھی حاصل ہو رہا ہے اور ہماری جو ضرورت بھی پوری ہو رہی ہے وہ چاہے بست ہی طویل سلسلہ اساب کے تعلق و توسط سے ہو رہی ہو، لیکن اصل مسبب الاسباب تو بہر حال اللہ تعالیٰ ہی ہے، "لہذا شکر کا حقیقی مستحق بھی صرف اسی کی ذات ہے۔"

اللہ کی قدرت کاملہ کا تصور

آگے ارشاد فرمایا : ﴿وَهُوَ عَلَىٰ كُلِّ شَيْءٍ قَدِيرٌ﴾ "اور وہ ہر چیز پر قادر ہے۔" گویا اس کے قبضہ قدرت اور اختیار و اقتدار سے کوئی چیز باہر نہیں ہے ایساں پہلی آیت ختم ہوئی۔ یاد ہو گا کہ اس سے قبل ایک درس میں عرض کیا جا چکا ہے کہ معرفتِ الہی کے ضمن میں جہاں تک ذاتِ باری تعالیٰ کا تعلق ہے تو وہ ہمارے فہم و ادراک ہی نہیں، ہماری قوتِ متحیله سے بھی وراء الوراء ثم وراء الوراء ہے۔ چنانچہ ہمارا اللہ تعالیٰ کو جانا اور پہچاننا کل کا کل اس کی صفات کے حوالے سے ہے۔ اور ان کے ضمن میں بھی فہم و شعور کا وارہ بہت ہی محدود ہے۔ یعنی ہم یہ تو جانتے ہیں کہ اللہ سمجھی ہے، بصیر ہے اور کلام فرماتا ہے، لیکن یہ نہیں جان سکتے کہ وہ کیسے سنتا ہے، کیسے دیکھتا ہے اور کیسے کلام کرتا ہے۔ اسی طرح ہم یہ تو جانتے ہیں کہ وہ علیم ہے، قادر ہے اور حکیم ہے، لیکن اس کا کوئی تصور تک

نہیں کر سکتے کہ وہ کتنا علیم ہے، کتنا قادر ہے اور کس قدر حکیم ہے۔ گویا صفاتِ باری تعالیٰ کے یہ مختلف پہلو بھی ہمارے ذہن و شعور اور فہم و اور اک سے ماوراء ہیں، اور ہمارے ذہن کے چھوٹے سے سانچے میں، جو نہایت محدود ہے، اللہ تعالیٰ کی صفاتِ مطلقہ اپنی پوری شان کے ساتھ سما ہی نہیں سکتیں۔ لذہ اہمارے لئے واحد پناہ گاہ ایک لفظ "کُلٌ" ہے۔ جیسے "ہُوَ عَلَىٰ كُلِّ شَيْءٍ قَدِيرٌ" (وہ ہر چیز پر قادر ہے) جس پر یہ پہلی آپت مبارکہ ختم ہو رہی ہے، اور "وَهُوَ بِكُلِّ شَيْءٍ عَلِيمٌ" (اور وہ ہر چیز کا علم رکھتا ہے) جس پر اس سورہ مبارکہ کا پہلا رکوع ختم ہوتا ہے । — ہر صاحبِ ذوق اندازہ کر سکتا ہے کہ ان دونوں تامات پر اصل زور لفظ "کُلٌ" پر ہے ।

ایمان و کفر کی بحث

دوسری آیت کے آغاز میں فرمایا : ﴿هُوَ الَّذِي خَلَقَ كُمْ﴾ "وہ (اللہ) ہی ہے جس نے تم سب کو پیدا فرمایا"۔ گویا پہلی آیت ایک پُر جلال تمجید کی حیثیت رکھتی ہے جس کے بعد ایمان اور کفر کی بحث شروع ہو رہی ہے جس کے لئے نہایت فضیح و بیخ اور حد درجہ لطیف پیرا یہ بیان اختیار فرمایا کہ ذرا غور کرو کہ اللہ تعالیٰ ہی کی ذات و الا صفات ہے جو تم سب کی خالق ہے۔ گوروں کو بھی اسی نے پیدا کیا اور کالوں کو بھی، مشرق کے رہنے والوں کو بھی اور مغرب کے رہنے والوں کو بھی — تو پھر کتنی حیرت کی بات ہے کہ :

﴿فَمَنِكُمْ كَافِرُوْ مِنْكُمْ مُّؤْمِنُونَ﴾ "تو تم میں سے کوئی کافر ہے اور کوئی مومن ہے" حالانکہ اس نے ارادے اور اختیار کی جو تحوزی ہی آزادی تمہیں عطا لائی فرمائی ہے وہ اصلاً ابتلاء و آزمائش اور امتحان کے لئے ہے۔ جیسا کہ سورۃ الملک میں ارشاد ہوا : ﴿الَّذِي خَلَقَ الْمَوْتَ وَالْحَيَاةَ لِيَبْلُو كُمْ أَيُّكُمْ أَحَسَنُ عَمَلاً﴾ "اللہ ہی ہے جس نے موت و حیات کے سلسلے کو پیدا فرمایا تاکہ تم لوگوں کو آزمائے کہ کون ہے تم میں سے بتر عمل کرنے والا"۔ یہی بات سورۃ الدھر میں اس اسلوب سے ارشاد ہوئی : ﴿إِنَّا هَدَيْنَاهُ إِلَىٰ سَبِيلٍ إِمَّا شَارِكَ رَبَّا وَإِمَّا كَفُورًا﴾ "ہم نے اس (انسان) کو (ہدایت کا) راستہ دکھایا، اب وہ (ختار ہے) خواہ شکر گزار بندہ بنئے، خواہ ناشکرا

اور انکار کرنے والا بن جائے ۱۔ اسی اختیار کا ظہور اس طرح ہو رہا ہے کہ کچھ لوگ اس کا کفر کرنے والے ہیں اور کچھ لوگ اس کو مانے والے ہیں، لیکن ظاہربات ہے کہ انسان کا روایتی اور اس کی روشن بے نتیجہ نہیں رہے گی بلکہ اس کا بھلا یا برانتیجہ نکل کر رہے گا۔ لذ اس آیت کے اختتام پر انسان کو مطلع اور خبردار کر دیا گیا کہ : ﴿وَاللَّهُ يَعْلَمُ مَنْ يَعْمَلُونَ بَصِيرٌ﴾ "اور جو کچھ تم کر رہے ہو، اسے اللہ تعالیٰ دیکھ رہا ہے" اس ارشاد میں بیک وقت ایک دھمکی بھی مضمرا ہے اور ایک بشارت بھی۔ یعنی جو لوگ اس کے مکر، باغی اور سرکش ہوں گے ہو یا ناشکرے ہوں گے، اور جو اس کے ساتھ شرک کریں گے، ان کو وہ سزا دے گا۔ یہ ان الفاظ مبارکہ کا دھمکی والا پہلو ہے، اور بشارت والا پہلو یہ ہے کہ جو اس کے شکر گزار ہوں گے، اس کے مطیع و فرماء بردار ہوں گے اور اس کی معرفت سے اپنے قلوب واہان کو متور کریں گے، ان کو وہ انعام و اکرام سے نوازے گا۔ اس لئے کہ وہ سب کچھ دیکھ رہا ہے اور سب کی روشن سے آگاہ ہے ۱

کائنات اور انسان کی بامقصد تخلیق

اگلی آیت میں ارشاد فرمایا : ﴿خَلَقَ السَّمَاوَاتِ وَالْأَرْضَ بِالْحَقِيقٍ﴾ یعنی اللہ نے یہ آسمان اور یہ زمین جو پیدا فرمائے ہیں تو بیکار و بے مقصد اور بلا غرض و غایبی پیدا نہیں فرمائے بلکہ "بِالْحَقِيقٍ" پیدا فرمائے ہیں۔ یعنی ایک مقصد کے ساتھ ان کی تخلیق فرمائی ہے۔ "حق" عربی زبان کا بڑا و سبع المفہوم لفظ ہے۔ اس کا اصل مفہوم ہے "وہ چیز جو نی اور موجود ہو"۔ باطل کا لفظ حق کی ضد ہے، چنانچہ باطل اصلًا اس کو کہتے ہیں کہ جو نظر تو آئے، محسوس و مشہود تو ہو، لیکن حقیقتاً موجود نہ ہو، جیسے سراب۔ لیکن حق کے اس مفہوم اصلی پر چند مفہوم زائد ہیں۔ مثلاً حق ہر وہ چیز ہے جو عقلانی مسلم ہو، اس کے مقابلہ میں باطل وہ چیز ہے جو عقلانی مسلم نہ ہو۔ اسی طرح حق ہر وہ شے ہے جو اخلاقاً ثابت ہو اور اس کے مقابلہ میں باطل وہ ہے جو اخلاقاً ثابت نہ ہو۔ مزید برآں حق ہر وہ چیز ہے جو بامقصد ہو، جس کے پیچھے کوئی حکمت کا فرمایا ہو اور اس کے مقابلہ میں باطل و عبیث ہر وہ فعل ہے جو بے مقصد ہو اور جس کی پشت پر کوئی حکمت نہ ہو۔ اس آیت میں لفظ حق اسی آخری مفہوم میں

استعمال ہوا ہے اور کلام کا حاصل اور مدعا یہ ہے کہ اللہ نے یہ کائنات بے مقصد اور بغیر حکمت کے گویا باطل اور عبث نہیں بنائی۔ یہ مضمون سورہ آمل عمران کے آخری رکوع میں بھی بایں الفاظ آچکا ہے : ﴿رَبَّنَا مَا خَلَقْتَ هَذَا بَاطِلًا﴾ "اے رب ہمارے، تو نے یہ سب کچھ باطل و بے مقصد نہیں بنایا" ॥

کائنات کی عمومی تخلیق کے ذکر کے بعد خاص طور پر تخلیق انسانی کا ذکر فرمایا گیا :

﴿وَصَوَرَ كُمْ فَأَحْسَنَ صَوْرَ كُمْ﴾ "اور (اس نے) تمہاری نقشہ کشی کی اور بہت ہی اچھی نقشہ کشی اور صورت گردی فرمائی۔" یعنی ذرا اپنی عظمت کو پوچھا گو، تم اس کل سلسلہ تخلیق کا نقطہ عروج ہو، اللہ نے تمہیں اشرف المخلوقات ہایا اور تمہیں کیسی کیسی عمدہ و اعلیٰ اور ظاہری و باطنی استعدادات سے نوازا۔ اس نے تمہاری تخلیق "فِي أَحْسَنِ تَقْوِيمٍ" یعنی "نمایت اعلیٰ اور بہترین انداز" پر کی۔ پھر تمہاری صورت گردی کی اور ٹاک نقشہ عطا فرمایا اور کیا ہی عمدہ خلک و صورت سے نوازا۔ تو کیا یہ سب کچھ بے کار اور بے مقصد ہے اور "نشستند، گفتند و برخاستند" کے مانند تمہارا اس دنیا میں پیدا ہوتا، حیوانوں کی طرح پیٹ اور جس کے قاضے پورے کرتے رہنا اور مر جانا، بس یہی تمہاری کل حقیقت ہے؟ نہیں، ایسا نہیں ہے، بلکہ : ﴿وَإِلَيْهِ الْمَصِيرُ﴾ "اور اسی کی طرف (سب کو) لوٹا ہے" — اور ظاہر ہے کہ لوٹا جواب دہی کے لئے ہو گا۔ وہاں تمہارا محابہ ہو گا۔ تم محسن حیوان نہیں ہو، تمہارا امرتبہ و مقام، بت بلند ہے، تم اشرف المخلوقات ہو۔ لذائے

"جن کے رہتے ہیں سو ایک سو امشکل ہے!"

کے مصدق تہاری ذمہ داری بھی بہت زیادہ ہے اور تمہیں لازماً جواب دہی کرنی ہو گی۔ یہاں آپ نے دیکھا کہ مضمون تدریجیاً ایمان باللہ سے ایمان بالآخرۃ کی طرف منتقل ہو گیا۔ قرآن حکیم میں اس مضمون کی دوسری نمایت حسین نظیر سورہ المؤمنون کے آخر میں ہے کہ : ﴿فَأَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ﴾ "کیا تم نے یہ گمان کیا ہے کہ ہم نے تمہیں "عبث" پیدا کیا ہے اور تم ہماری طرف لوٹائے نہ جاؤ گے"

صفتِ علم کے تین ابعاد

چوتھی آیت میں اللہ تعالیٰ کی صفاتِ کمال کے ضمن میں صفتِ علم کا ذکر ہے۔ قرآن مجید میں اللہ تعالیٰ کی جن دو صفات پر سب سے زیادہ زور دیا گیا ہے، وہ صفتِ قدرت اور صفتِ علم ہیں۔ چنانچہ ”وَهُوَ عَلٰى كُلِّ شَيْءٍ قَدِيرٌ“ اور ”وَهُوَ بِكُلِّ شَيْءٍ عَلِيمٌ“ کے الفاظ قرآن حکیم میں بیکار و اعادہ اوارد ہوئے ہیں۔ ان میں سے صفتِ علم کے بیان میں سورۃ الغایبین کی یہ چوتھی آیت اس اعتبار سے بڑی منفرد ہے کہ اس میں اللہ تعالیٰ کی صفتِ علم کو تین مختلف اسالیب سے بیان کیا گیا ہے، یا یوں کہ سمجھئے کہ ہماری تفہیم کے لئے اس مقام پر اللہ کے علم کے تین ابعاد (dimensions) کو نمایاں کیا گیا ہے۔

چنانچہ ارشاد فرمایا: ﴿يَعْلَمُ مَا فِي السَّمَاوَاتِ وَالْأَرْضِ﴾ ”وہ جانتا ہے جو کچھ آسماؤں اور زمین میں ہے۔“ اب آپ غور سمجھئے کہ بات مکمل ہو گئی، اس لئے کہ ”آسماؤں اور زمین“ سے مردائل کائنات ہے اور اس کے علم میں ہر شے کا علم شامل ہے، لیکن اس پر مزید اضافہ فرمایا: ﴿وَيَعْلَمُ مَا تُسِرُّونَ وَمَا تُعْلِمُونَ﴾ ”اور وہ جانتا ہے جو کچھ تم چھپاتے ہو یا چھپا کر کرتے ہو اور جو کچھ تم ظاہر کرتے ہو یا اعلانیہ کرتے ہو۔“ یہ ایک دوسرے رخ سے اللہ کے احاطہ علمی کا بیان ہو گیا۔ لیکن پھر مزید تاکید اور زور کے لئے فرمایا: ﴿وَاللَّهُ عَلِيمٌ بِذَاتِ الصَّدْوَرِ﴾ ”اور جو کچھ تمہارے سینوں میں مخفی ہے (اور تمہارے تحت الشور میں مضمیر ہے وہ سب بھی اللہ تعالیٰ پر عیا ہے اور) اللہ اس کا بھی جاننے والا ہے۔“ ان الفاظ مبارکہ میں اللہ کے احاطہ علمی کے ایک تیرے عرض کی جانب اشارہ ہے، اس لئے کہ بعض چیزوں توجہ ہوتی ہیں جنہیں انسان جان بوجھ کر گویا شوری ارادے کے ساتھ چھپاتا ہے ان کا ذکر تو آیت کے دوسرے حصے میں ہو گیا اور بعض چیزوں وہ ہیں جو انسان کے تحت الشور میں متاثر اور محرك عوامل کی حیثیت سے کار فرا ہوتی ہیں، اگرچہ انسان کو خود ان کا شور نہیں ہوتا۔ آیت کے تیرے اور آخری حصے میں ان کا بھی احاطہ کر لیا گیا کہ تمہارے وہ اصل حرکاتِ عمل جن کا خود تمہیں شور حاصل نہیں ہوتا، اللہ ان سے بھی باخبر ہے، اور یہ سب اصلاح شرح ہے ”وَهُوَ بِكُلِّ شَيْءٍ

عَلِيهِمْ "کی"

اس جو تھی آیت پر اللہ تعالیٰ کی توحید اور صفاتِ کمال کا بیان ختم ہوتا ہے۔

آغازِ درس میں اس سورہ مبارکہ کا ایک تجزیہ پیش کیا جا چکا ہے کہ اس کی پہلی سات آیات میں ایمانیاتِ ثلاثہ یعنی ایمان باللہ، ایمان بالرسالت اور ایمان بالآخرت کا ذکر ہے اور اس کے بعد تین آیات میں ایمان کی پُر زور دعوت ہے۔ پہلے رکوع کی ان وس آیات میں سے چار آیات کامطالعہ ہم کرچکے ہیں اور اب ہم بقیہ چھ آیات کامطالعہ کریں گے۔ لذرا آئیے کہ پہلے ہم ان کا سلیں وروں ترجمہ ہن نہیں کر لیں۔

اللَّمَ يَأْتِكُمْ نَبَوُا الَّذِينَ كَفَرُوا مِنْ قَبْلٍ فَذَاقُوا وَبَالَّ
أَمْرِهِمْ وَلَهُمْ عَذَابٌ أَلِيمٌ ۝ ذَلِكَ بِإِيمَانٍ كَانَتْ تَأْتِيَهُمْ
رُشْلَهُمْ بِالْبَيِّنَاتِ فَقَالُوا أَبَشَّرُوكَمْ بِهَدْوَنَا، فَكَفَرُوا
وَتَوَلَّوْا وَأَسْتَغْفُنَى اللَّهُ، وَاللَّهُ عَنِّي حَمِيدٌ ۝ زَعَمَ الَّذِينَ
كَفَرُوا أَنَّ لَنْ يَبْعَثُوا، قُلْ بَلِي وَرَتِي لَتَبْعَثُنِي لَمَّا كُوْنُتُ
بِمَا عَمِلْتُمْ، وَذَلِكَ عَلَى اللَّهِ يَسِيرٌ ۝ فَأَمْنُوا بِاللَّهِ
وَرَسُولِهِ وَالنُّورِ الَّذِي أَنْزَلْنَا، وَاللَّهُ بِمَا تَعْمَلُونَ خَبِيرٌ ۝
يَوْمَ يَحْمَعُكُمْ لِيَوْمِ الْحِجَعِ ذَلِكَ يَوْمُ التَّعَابِنِ، وَمَنْ
يُؤْمِنْ بِاللَّهِ وَيَعْمَلْ صَالِحًا يُكَفِّرُ عَنْهُ سَيِّئَاتِهِ وَيُدْخِلُهُ
حَثِيثَ تَحْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا،
ذَلِكَ الْفَوْزُ الْعَظِيمُ ۝ وَالَّذِينَ كَفَرُوا وَكَذَّبُوا بِاِيمَانِنا
أُولَئِكَ أَصْحَبُ التَّارِخَالِدِينَ فِيهَا، وَبِقَسَ المَصِيرُ ۝

(الثَّابن : ۱۰-۵)

”کیا نہیں پہنچ بھی ہیں تمہیں خبریں ان کی جنوں نے کفری روشن افتخار کی تھی (تم سے) پہلے اتوادہ پچھے اپنے کئے کی سزا اور ان کے لئے (آخرت کا) وردناک مذاہب مزید ہے۔ یہ اس لئے ہوا کہ ان کے پاس ان کے رسول واضح اور روشن تعلیمات کے ساتھ آتے رہے تو انہوں نے کہا کہ کیا انسان ہمیں بدایت دیں گے؟

پس انسوں نے کفر کیا اور پیغمبیر موسیٰ تواہد نے بھی استفقاء اختیار فرمایا، اور اللہ تو ہے یعنی غنی اور (انپی ذات میں از خود) محمور۔ کافروں کو یہ مخالفۃ لاحق ہو گیا ہے کہ انہیں (موت کے بعد) انحصار یا نہ چائے گا۔ (اے نبی ﷺ) کہہ دیجئے : کیوں نہیں؟ اور مجھے میرے رب کی تم ہے کہ تمہیں لازماً انحصار یا نہ چائے گا اور پھر تم کو جتلایا جائے گا جو کچھ تم کرتے رہے تھے۔ اور یہ چیز اللہ پر بست آسان ہے۔ پس ایمان لا وہ اللہ پر اور اس کے رسول پر اور اس نور پر جو ہم نے نازل فرمایا (یعنی قرآن مجید) اور جو کچھ تم کر رہے ہو اللہ اس سے باخبر ہے۔ جس دن وہ تم کو جمع کرے گا جس دن کے وہنے کے وہنے (یعنی قیامت کے دن) وہ ہو گا (اصل) ہمارا اور جیت کے فیصلہ کا دن۔ تو جو ایمان لائے گا اللہ پر اور نیک عمل کرے گا تو وہ اس سے اس کی برائیوں کو دور کر دے گا اور اسے داخل کرے گا ان بیانات میں جن کے نیچے نہیں بھتی ہوں گی۔ وہ اس میں رہیں گے بیشہ بیش۔ یہی ہے بست بڑی کامیابی۔ اور وہ لوگ جنہوں نے کفر کیا ہو گا اور ہماری آیات کو جھٹلایا ہو گا وہ ہوں گے آگ والے۔ وہ اس میں بیشہ رہیں گے۔ اور وہ بست یہ برائی کا حصہ ہے۔“

آیات مبارکہ اور ان کے ترجمہ سے یہ بات سامنے آ جاتی ہے کہ یہاں اولاً ایمان بالرسالت اور ایمان بالآخرت کا بیان نہیں ہی مژوڑ اسلوب اور حد درجہ فصاحت و بلاغت سے ہوا ہے۔ اس اندازِ کلام کے اعجاز سے ہروہ شخص لطف لے سکتا ہے جو عربی زبان کی تھوڑی سی شُدُّ بھی رکھتا ہو۔

دو آیات میں ایمان بالرسالت کا بیان

پہلے ایمان بالرسالت کے ضمن میں یہ عظیم حقیقت واضح کی جا رہی ہے کہ رسول کو کاموالہ عام و اعلین یا ناٹھین یا مصلحین یا مبلغین کا سامنیں ہے کہ چاہے لوگ ان کی بات مانیں چاہے نہ مانیں کوئی اہم فرق واقع نہیں ہوتا۔ اس کے برعکس رسول تواہد تعالیٰ کی طرف سے آخری جنت بن کر آتے ہیں۔ لہذا ان کے انکار "ان سے اعراض اور ان کی تکذیب کے دو نتیجے نکل کر رہتے ہیں اور ان کا انکار کرنے والوں کو دوسرا نیجیں مل کر رہتی ہیں۔ ایک اس دنیا میں عذابِ استیصال جس کے ذریعے پوری پوری قومیں ہلاک و بر باد کر دی گئیں، جیسے

قوم نوح، قوم هود، قوم صالح، قوم لوط، قوم شعیب اور آل فرعون۔ ان قوموں کا ذکر قرآن مجید میں بار بار اسی اعتبار سے آیا ہے کہ ان کے پاس اللہ کے رسول اسی واضح تعلیمات کے ساتھ آئے جو فطرت انسانی کے لئے جانی پہچانی تھیں۔ مزید برآل یہ رسول کھلے کھلے مESSAGES بھی لے کر آئے۔ ”بینات“ میں دونوں چیزیں یعنی واضح تعلیمات اور روش مESSAGES شامل ہیں۔ لیکن جب ان قوموں نے ان رسولوں کا انکار کیا اور ان کی دعوت کو رد کر دیا تو وہ نیا منیتا کر دی گئیں۔ جیسے کہ قرآن مجید میں ایک دوسرے مقام پر ارشاد فرمایا گیا کہ ﴿كَانَ لَمْ يَغْنُوا فِيهَا﴾ یعنی ”وہ قومیں ایسے ہو گئیں جیسے کبھی دنیا میں تھیں ہی نہیں“۔ یہ وہ سزا ہے جو رسولوں کے انکار پر اس دنیا میں ملتی ہے۔ اس کے علاوہ ابھی ایک دوسری سزا باقی ہے اور وہ ہے آخرت کی سزا، یعنی جنم ایہ محترمی تشریع و توضیح ہے اس آیت مبارکہ کی:

﴿أَلَمْ يَأْتِكُمْ نَبَوْأَلَّذِينَ كَفَرُوا مِنْ قَبْلٍ فَذَاقُوا وَبَالَّ
أَمْرِهِمْ وَلَهُمْ عَذَابٌ أَلِيمٌ﴾ ۴۰

”کیا نہیں پہنچ چکی ہیں تمیں خبریں ان کی جنوں نے کفر کیا تھا پہلے ا تو وہ اپنے کرو توں کی سزا کا ایک سزا (اس دنیا میں) چکھے چکے، اور ان کے لئے (آخرت میں دوسری سزا کے طور پر) اور دنیا ک عذاب تیار ہے۔“

اس گہج ”استفهام تقریری“ کا اسلوب اس لئے اختیار کیا گیا کہ سورہ تعاہد مدنی سورت ہے۔ گویا قرآن مجید کا لگ بھگ دو تباہی حصہ جو کسی سورہ توں پر مشتمل ہے اس سے بہت پہلے نازل ہو چکا تھا جس میں ان اقوام کا ذکر بارہا آچکا تھا جو رسولوں کی دعوت کو رد کرنے کے جرم کی پاداش میں ہلاک کر دی گئی تھیں۔

رسالت کے ضمن میں اگلی آیت میں جو دوسری نہایت اہم بات بیان ہوئی وہ یہ ہے کہ رسولوں کے باب میں لوگوں نے جو سب سے بڑی ٹھوکر کھائی اور ان کو مانے اور ان پر ایمان لانے میں جو سب سے بڑی رکاوٹ ان کے سامنے آگئی وہ ان رسولوں کی بشریت تھی۔ ظاہر ہے کہ رسول انسان تھے، انسانوں کی طرح کھاتے پیتے تھے۔ وہ نبوت و رسالت پر فائز ہونے سے قبل دنیا میں کاروبار کرتے تھے، بازاروں میں چلتے پھرتے تھے، ان کو بھی وہ

اُخْتِيَاجِیں لاحق ہوتی تھیں جو دوسرے تمام انسانوں کو لاحق ہوتی ہیں۔ جیسے خود حضور ﷺ نے کہ میں چالیس برس کی عمر شریف تک کار و بار کیا ہے۔ چنانچہ مشرکین کے نبی اکرم ﷺ پر اجرائے وحی اور ظہور نبوت کے بعد اسی نوع کے اعتراضات وارد کیا کرتے تھے جن کا قرآن مجید میں مختلف اسالیب سے متعدد مقامات پر ذکر ہوا ہے۔ مثلاً سورہ الفرقان میں اللہ تعالیٰ نے مشرکین مگر کا یہ قول نقل فرمایا ہے : ﴿وَقَالُوا مَا لِهِذَا الرَّسُولُ إِلَّا كُلُّ الظَّعَامَ وَيَمْسِي فِي الْأَسْوَاقِ﴾ (۴) اور (یہ مشرکین) کہنے لگے کہ اس رسول کی کیا کیفیت ہے کہ کھاتا ہے کھانا اور چلتا پھر تاہے بازاروں میں۔ ”لہذا ہیش یہی ہوا کہ رسولوں کی بشریت ان پر ایمان لانے میں بہت بڑی رکاوٹ بختی رعنی کہ یہ تو ہم جیسے انسان ہیں۔ ہماری ہی طرح کے ہاتھ پاؤں ان کے بھی ہیں اور ہماری ہی طرح کی ضروریات و حواسِ جان کو بھی لاحق ہیں۔ پھر یہ کیسے ہماری ہدایت پر مامور ہو سکتے ہیں؟ چنانچہ یہ ہے وہ سب سے بڑی ٹھوکر جو لوگوں نے نبوت و رسالت کے باب میں کھائی اور یہ ہے وہ سب سے بڑا جحاب جو رسالت کے باب میں لوگوں کے سامنے آیا، جسے کفر کے سرداروں اور وقت کے بڑے بڑے چودھریوں نے جن کی سیادت و قیادت کو رسول کی دعوتِ توحید سے خطرہ لاحق ہوتا تھا، لوگوں کو ورغلانے کا ذریعہ بنایا۔ انہوں نے لوگوں سے کہا کہ تم اپنے ہی جیسے انسان کو رسول مان کر ان کا اتباع کرو گے تو بڑے گھانٹے میں رہو گے۔ چنانچہ انہوں نے خوب بھی رسولوں کی تصدیق سے انکار کیا اور عامۃ الناس کو بھی اس سے باز رکھا۔ اسی حقیقت کا ذکر ہے اُنکی آیت مبارکہ میں کہ رسولوں کی دعوت سے انکار کا ایک اہم سبب ان کا انسان ہونا بھی رہا ہے، ارشاد ہوتا ہے :

﴿فَذِلِكَ بِأَئَةٍ كَانَتْ تَأْتِيهِمْ رُسُلُهُمْ بِالْبَيِّنَاتِ فَقَالُوا أَبَشَّرُ بِهِدْوَتَنَا، فَكَفَرُوْ وَتَوَلُّوْ وَاسْتَغْنَى اللَّهُ، وَاللَّهُ غَنِيٌّ عَنِ الْحَمْدِ﴾ (۵۰)

”یہ اس لئے ہوا کہ ان کے پاس ان کے رسول واضح اور روشن تعلیمات اور مہرجات کے ساتھ آتے رہے تو انہوں نے کہا کہ کیا بشرطیں ہدایت دیں گے؟ پس انہوں نے کفر کیا اور پیغمبر موسیٰ توالیٰ تے اللہ نے بھی استثناء اقتیار فرمایا، اور اللہ تو ہے ہی

غُنی اور اپنی ذات میں خود محمود اور مستودہ صفات۔“

یہاں آیت کے آخری الفاظ میں سمجھانے کا بڑا ہی پیار انداز ہے۔ یعنی اللہ ہے نیاز ہے، اس کو کسی کی احتیاج نہیں۔ کوئی اسے مان لے تو اس کی بادشاہی میں کوئی اضافہ نہیں ہوتا اور کوئی انکار کر دے تو اس کی جلالتِ شان میں کوئی کمی واقع نہیں ہوتی۔ یہ تو اس کا کرم اور فضل، اور اس کی عطا یت و رحمت ہے کہ اس نے انسانوں کی ہدایت کے لئے انہی میں سے رسول مبعوث فرمائے جنہیں اپنی ہدایت کا ملہ سے سرفراز فرمایا اور جن پر اپنی کتاب نازل کی۔ اب اگر کوئی تقدیری کرے اور انکار و اعراض کی روشن اختیار کرے تو اس سے اللہ کا کچھ نہیں بگزتا، اس لئے کہ ان سے اللہ کی کوئی غرض وابستہ نہیں ہے۔ البتہ اس کافوری نقصان اور خسارہ ان مانشکروں اور نافرمانوں کو یہ ہوتا ہے کہ اللہ تعالیٰ اپنی نظر حفایت اور نگاہِ الافتات کا رخ ان کی جانب سے پھیر لیتا ہے اور اپنی شان بے نیازی کا اعلماً فرماتا ہے۔ اور ظاہر ہے کہ یہ بے نیازی کا جامدہ تو صرف اسی کی ذات پر راست آتا ہے، اس لئے کہ وہ ”الثُّنْيَ“ بھی ہے اور ”الْحَمِيدَ“ بھی ا

رسالت کے ضمن میں ایک گمراہی کے دو مختلف مظاہر

یہاں یہ بات بھی غور طلب ہے کہ رسالت کے باب میں ایک گمراہی کا ظہور تو اس طرح ہوتا ہے کہ لوگ رسول کی رسالت کو اس دلیل سے رد کر دیتے ہیں کہ یہ تو ہمارے ہی جیسا انسان ہے۔ گویا رسول کی بشریت قبول حق میں مانع ہو جاتی ہے، جس کا منفصل ذکر اس آیت میں آگیا۔ لیکن یہ معاملہ یہیں پر نہیں ختم ہو جاتا بلکہ اسی مرض کا ظہور رسولوں کی امتیوں میں بعد میں ایک دوسری شکل میں ہوتا ہے اور وہ یہ کہ بہت سے لوگ محبت اور مقیدت کے غلوکے باعث نبیوں اور رسولوں کی بشریت کا انکار کر دیتے ہیں۔ گویا بنیادی طور پر مرض وہی ہے کہ بشریت اور نبوت و رسالت میں لوگوں نے بعد اور تضادِ محسوس کیا اور اس سبب سے ایک جانب مانکروں اور کافروں نے رسول کی بشریت کی بنیاد پر اس کی رسالت کی نفی کر دی اور اس کی دعوت کو قبول کرنے سے انکار کر دیا اور دوسری جانب غالی امتیوں نے رسولوں کی رسالت کی بنیاد پر ان کی بشریت کا انکار کر دیا۔ یہاں تک کہ بعض

انجیاء و مُرسل کو خدا کا بینا قرار دے کر الوہیت میں شریک کر دیا گیا۔ جیسے یہود کے ایک گروہ نے حضرت عزیز علیہ السلام کو خدا کا بینا قرار دیا اور پال کے متبوعین نے تو حدی کردی کہ حضرت عیسیٰ علیہ السلام کو خدا کا اصلی بینا قرار دے کر مستقل تسلیث ایجاد کر لی۔ گویا ذہنی مرض اور گمراہی ایک ہی ہے۔ البتہ اس کے ظہور کی شکلیں مختلف ہیں۔ یعنی رسولوں کی موجودگی میں بشریت کی بنیاد پر رسالت کا انکار اور بعد میں رسالت کی بنیاد پر بشریت کا انکار।

وقوعِ قیامت کا پُر زور اثبات

اس کے بعد ایمان بالآخرۃ یا ایمان بالمعاد کا بیان شروع ہوتا ہے، اور ساتویں آیت اسی مضمون پر مشتمل ہے۔ ایمان بالآخرۃ کی عقلی اور منطقی اساس تو ایمان بالله کے ضمن میں تیری آیت کے آخری میں ”وَالْيَوْمَ الْمَصِيرُ“ کے الفاظ مبارکہ میں قائم کردی گئی تھی۔ اب یہاں بڑی فصاحت و بلاحثت اور بڑے شدّ و مدّ کے ساتھ ایک آیت میں اس کے انکار کی پر زور نفی اور اس کے وقوع کا نہایت تماکنی اثبات کر دیا گیا۔ چنانچہ ارشاد ہوتا ہے : ﴿زَعَمَ الَّذِينَ كَفَرُوا أَنَّ لَنْ يَبْعَثُوا﴾ ”مخالف طہ ہو گیا ہے ان کافروں کو کہ ان کو دوبارہ اٹھایا نہ جائے گا۔“ زعم کا لفظ اردو میں بھی بے بنیاد خیال کے معنوں میں مستعمل ہے۔ جیسے ہم کہتے ہیں کہ فلاں کو براز عم ہے، یعنی اسے اپنے بارے میں مخالف ہے اور وہ اپنے آپ کو بہت کچھ سمجھتا ہے، دراصل یہ اس کی اصل حیثیت کچھ نہیں ہے اور وہ محض ایک خیال خام اور ایک بے بنیاد ظن میں جتلتا ہے۔ کفار اسی زعم اور خیال خام میں جلتا تھا کہ مرنے کے بعد ان کو دوبارہ اٹھایا نہ جائے گا۔ قرآن مجید میں کفار کے اس اعتراض اور استجواب کو بہت سے مقامات پر مختلف الفاظ میں بیان کیا گیا ہے، اور خاص طور پر کمی سورتوں میں ان کے اس خیال خام کی نفی اور بعث بعد الموت کے اثبات کے لئے آفاق و انس سے مفصل دلائل دیئے گئے ہیں۔ یہاں ان دلائل و برائین کے اعدادے کی بجائے نبی اکرم ﷺ کو حکم دیا جا رہا ہے کہ : ﴿قُلْ يَلَى وَرَبِّي لَتَبْعَثُنَّ إِنَّمَا تَبْهَبُونَ بِمَا عَمِلْتُمْ﴾ ”اے نبی! (اے نبی!) کہ دیجئے کیوں نہیں، اور مجھے اپنے رب کی قسم ہے، تم لازماً اٹھائے جاؤ گے، پھر تم نے (دنیا میں) جو کچھ کیا ہے وہ لازماً تمہارے سامنے

رکھ دیا جائے گا۔ ”اس اسلوب میں جوز و اور تا کید ہے اس کا صحیح اندازہ وہی لگا سکتے ہیں جو عربی زبان سے تھوڑی بست واقفیت رکھتے ہوں۔ عربی زبان میں اس سے زیادہ تا کید کا کوئی اور اسلوب نہیں ہے کہ فعل مضارع سے پہلے لام مفتوح اور آخر میں نون مشدہ ہو۔ یہاں تا کید کا یہی اسلوب آیا ہے۔

اس آیت کے آخر میں ارشاد فرمایا : ﴿وَذِلِكَ عَلَى اللَّهِ يَسِيرٌ﴾ ”اور یہ چیز اللہ پر بہت آسان ہے۔“ یعنی بظاہر تمہیں بہت مشکل معلوم ہو رہا ہے لیکن جب اللہ کو مان لیا جائے اور یہ بھی تسلیم کر لیا جائے کہ وہ ہر چیز پر قادر ہے تو اس استغفار کی گنجائش کہاں باقی رہتی ہے؟ جس قادرِ مطلق نے پہلے پیدا کیا تھا اس کے لئے دوبارہ پیدا کرنا بہت آسان ہے۔

جیسے کہ پہلے عرض کیا جا چکا ہے اس آیت مبارکہ میں کوئی عقلی استدلال یا منطقی دلیل موجود نہیں ہے بلکہ یہاں دراصل خطابی اور اذعانی دلیل کا اسلوب ہے۔ یعنی نبی اکرم ﷺ سے فرمایا جا رہا ہے کہ آپ پورے یقین و ثقہ کے ساتھ اللہ کی قسم کھا کر اور اپنے رب کی شادت پیش کرتے ہوئے ان منکرین سے کہہ دیجئے کہ ”ایسا لازماً ہو کر رہے گا اور تم لازماً محاسبہ کے لئے دوبارہ اٹھائے جاؤ گے۔“ زیادہ گمراہی میں غور کیا جائے تو نظر آتا ہے کہ یہاں دراصل نبی اکرم ﷺ کی سیرت و شخصیت کا وزن بطور دلیل پیش کیا جا رہا ہے کہ غور کرو کہ یہ کون کہہ رہا ہے اور کس کی زبان مبارک سے یہ کلمات ادا کرائے جا رہے ہیں اس کی سیرت اور اخلاق کا عالم کیا ہے! اس کی صداقت و امانت کے بارے میں تمہاری متفقہ رائے کیا ہے؟ وہ ”الصادق“ اور ”الامین“ شخص ہے جو قسم کھا کر بعث بعد الموت کی خبر دے رہا ہے اور پورے یقین اور اذعان کے ساتھ دے رہا ہے۔ یعنی وہ فلسفیوں کی طرح یہ نہیں کہ رہا کہ میرا مگان یہ ہے، یا میرا خیال یہ ہے، یا میری عقل یہ حکم لگاتی ہے، یا مجھے ایسا محسوس ہوتا ہے، بلکہ پورے وثوق کے ساتھ خبر دے رہا ہے کہ ایسا ہو کر رہے گا۔ گویا یہ فلسفیانہ کلام نہیں ہے کہ جس میں کسی شک و شبہ کا امکان ہو، بلکہ اللہ کا کلام ہے جو رسول ﷺ کی زبان سے ادا ہو رہا ہے۔ لہذا اس میں شبہ کا ذر اسابھی شایبہ موجود نہیں! مزید برآں رسولوں کا معاملہ محض ”ایمان بالغیب“ کا نہیں ہوتا بلکہ انہیں

حیاتِ دنیوی ہی میں "ملکوت السموات والارض" یہاں تک کہ جنت اور روزخان کا مشاہدہ کر ادا جاتا ہے تاکہ وہ لوگوں کو احوالِ آخرت کی جو خبریں دیں تو اپنے ذاتی مشاہدہ اور معائشوں کی اساس پر اور کامل یقین و اذعان کے ساتھ دیں۔ پس معلوم ہوا کہ یہاں اگرچہ کوئی عقلی و منطقی دلیل موجود نہیں ہے لیکن اس اسلوبِ بیان اور اس اندازِ کلام میں ایک بڑی عظیم اذعانی و ایقانی دلیل مضرہ ہے جس میں اصل وزن جناب محمدؐ رسول اللہ ﷺ کی سورج کے مانند روشن سیرت و شخصیت کا ہے۔ چنانچہ سیرت کی کتابوں میں ذکر موجود ہے کہ نبی اکرم ﷺ نے جب کوہ صفا پر کمرے ہو کر اپنا پولاد عوتی و تبلیغی خطبہ ارشاد فرمایا تو پسلے لوگوں سے دریافت کیا کہ تم نے مجھے کیا پایا؟ گویا پسلے ان سے اپنی اس صفات، امانت اور دیانت کی تصدیق و توثیق کرالی ہے وہ بہت پسلے سے تسلیم کرچکے تھے، پھر دعوت پیش فرمائی۔ اس کا مقصد یہ تھا کہ خالق یہ سوچیں کہ جس شخص نے کبھی جھوٹ نہ بولا ہو، جس کا شعاری صفات و امانت ہو؛ جس نے کبھی کسی کو دھوکہ اور فریب نہ دیا ہو" کیا وہ اللہ پر جھوٹ باندھنے لگ جائے گا اکیا وہ پوری نوع انسانی کو فریب دینے پر آمادہ ہو جائے گا اپس حضور ﷺ کی یہی سیرت و کردار اور آپؐ کا یہی اخلاقِ حسنہ سورۃ التباہن کی ساقتوں آیت کے پس مظہر میں بطورِ دلیل پہنچا ہے۔

نبی اکرم ﷺ کی دعوت کے ابتدائی دور کا ایک خطبہ بھی ملتا ہے جسے "نفح البلاغہ" میں نقل کیا گیا ہے اور جس میں بالکل وہی انداز، وہی اسلوب، فصاحت و بلاغت کا وہی معیار اور خطابت کی وہی شان ہے جو اس آیتِ مبارکہ کاطرہ امتیاز ہے۔ حضورؐ خود بھی اس کے مدعا ہیں کہ "أَنَا أَفْصَحُ الْعَرَبَ" یعنی "میں عرب کا فصح ترین انسان ہوں" اور واقعہ یہ ہے کہ آپؐ کا یہ خطبہ اس دعویٰ کی بہت بڑی دلیل ہے۔ ارشاد فرمایا:

((إِنَّ الرَّائِدَ لَا يَكُنْ بُلْهَةً، وَاللَّهُ لَوْ كَذَبَ النَّاسَ جَمِيعًا مَا عَزَّزَنَّكُمْ— وَاللَّهُ الَّذِي لَا إِلَهَ إِلَّا هُوَ إِنَّى لَرَسُولُ اللَّهِ إِلَيْكُمْ خَاصَّةً وَإِلَى النَّاسِ كَافَةً— وَاللَّهُ لَتَمُوسِّ كَمَا تَنَامُونَ، ثُمَّ لَتُبَعَّثُنَّ كَمَا تَسْتَيْقِظُونَ، ثُمَّ لَتُحَاسَبُنَّ

**بِمَا تَعْمَلُونَ، ثُمَّ لَتُجَزَّوْنَ بِالْأَحْسَانِ إِحْسَانًا وَبِالشُّوَوْهِ
شُوَّهًا، وَإِنَّهَا لَحَنَّةٌ أَبَدًا أَوْ لَنَارًا أَبَدًا ۝**

”لوگو! تم جانتے ہو کہ رائد (قاfills کا رہبر وہنسا) اپنے قافلے کو کبھی دھوکہ نہیں دیتا۔ اللہ کی قسم! اگر (بفرض محل) میں تمام انسانوں سے جھوٹ کہہ سکاتا بھی تم سے کبھی نہ کہتا اور اگر تمام انسانوں کو فریب دے سکتا تب بھی تمیں کبھی نہ دیتا۔ اس اللہ کی قسم جس کے سوا کوئی اللہ نہیں! میں اللہ کا رسول ہوں تمہاری طرف خصوصاً اور پوری نوع انسانی کی طرف عموماً — اللہ کی قسم! تم سب یقیناً مر جاؤ گے جیسے (روزانہ) سو جاتے ہو، پھر یقیناً انھائے جاؤ گے جیسے (ہر منج) بیدار ہو جاتے ہو۔ پھر لازماً تمہارے اعمال کا حساب کتاب ہو گا اور پھر لازماً تمیں یہ لہ ملے گا، اچھائی کا اچھا اور برائی کا برائی۔ اور وہ جنت ہے یہ شے کے لئے یا آگ ہے داعی“

اب تک کے مطالعے پر ایک نگاہ باز گشت ذاتے سے معلوم ہوتا ہے کہ سات آیات میں ایمانیاتِ ملادہ یعنی توحید، رسالت اور آخرت کا بیان ہو گیا۔ چنانچہ توحید اور صفات باری تعالیٰ کے ضمن میں چار آیات، رسالت کے موضوع پر دو آیات، اور آخرت یا معاد کے بارے میں ایک آیت وارد ہوئی۔ ان ایمانیاتِ ملادہ بالخصوص ایمان بالآخرت کی مزید تشریع ایک خطبہ نبویؐ سے بھی ہمارے سامنے آگئی۔ اب اگلی یعنی آٹھویں آیت سے ایمان کی پر زور دعوت دی جا رہی ہے۔ چنانچہ ارشاد ہوتا ہے: ﴿فَامْنُوا بِاللَّهِ
وَرَسُولِهِ وَالنُّورِ الَّذِي أَنْزَلْنَا﴾ ”پس ایمان لا اؤالہ پر اور اس کے رسول ﷺ پر اور اس نور پر جو ہم نے نازل کیا (یعنی قرآن مجید)“ — ان الفاظ میں اولاً اللہ پر ایمان کی دعوت دی گئی اور پھر ایمان بالرسولؐ کے ساتھ اس نور ہدایت پر ایمان کو بھی شامل کر لیا گیا جو وہی اور سرت کی صورت میں رسولؐ پر نازل کیا گیا اور جو نکہ بعد کی دو آیات (نمبر ۸ اور ۱۰) میں ایمان بالآخرت کی زور دار دعوت آرہی ہے لذا آیت نمبر ۸ کے اختتام پر ایک بار پھر اللہ کی صفت علم کا حوالہ دے دیا گیا کہ: ﴿وَاللَّهُ بِمَا تَعْمَلُونَ خَبِيرٌ﴾ ”اور جو کچھ تم کر رہے ہو اللہ اس سے باخبر ہے!“ یعنی وہ تمہاری ہر ہر حرکت، ہر ہر عمل اور ہر ہر فعل ہی نہیں، تمہاری نیتوں اور ارادوں سے بھی باخبر ہے۔ یہاں تک کہ تمہارے تحت الشعور اور لا شعور بھی اس پر بالکل عیاں ہیں!

ہار اور جیت کے نیچلے کاون

اگلی دو آیات (۹، ۱۰) میں پھر ایمان بالآخرت کا بیان ہے۔ اس سے قبل آیت نمبر ۷ میں بھی ایمان بالآخرت کے اولین اور اہم ترین جزو یعنی بعث بعد الموت کا اثبات نہایت پر زور انداز میں ہو گیا ہے۔ اب ان دو آیات میں اولاً آخرت کی اصل حقیقت اجھا ایمان کی گئی، یعنی قیامت کا دن ہے ہار اور جیت، اور کامیابی و ناکامی کے اصل نیچلے کاون ہے۔ جو اس دن کامیاب قرار پائے گا وہی حقیقتاً کامیاب ہو گا اور جو اس روز ناکام قرار دے دیا گیا وہی اصل ناکام ہو گیا۔ گویا جو اس دن حیتا وہی جیتا اور جو اس دن ہارا وہی ہارا۔ چنانچہ ارشاد ہوتا ہے : ﴿يَوْمَ يَجْمَعُكُمْ لِيَوْمِ الْجَمْعِ إِذْلِكَ يَوْمُ التَّقَابِ﴾ ”وہ دن کہ جس دن وہ (اللہ) تمہیں جمع کرے گا جمع ہونے کے دن (یعنی یوم قیامت) وہی ہے ہار اور جیت کے نیچلے کا اصل دن“۔ ”تعابن“ ہنا ہے لفظ ”غبن“ سے۔ غبن کا لفظ ہمارے یہاں اردو میں بھی مستعمل ہے، یعنی کسی کو نقصان پہنچانا، کسی کامال دبالتا، مالک کی اجازت اور اس کے علم میں لائے بغیر اس کے مال میں تصرف کر لیتا، یہ تمام مفہوم لفظ غبن میں شامل ہیں۔ لیکن جب یہ لفظ باب تفاصیل میں ”تعابن“ کی صورت اختیار کرتا ہے تو اس میں مزید بست سے معانی و مطالب شامل ہو جاتے ہیں۔ تعابن کا لفظ اس کیفیت کو ظاہر کرتا ہے جو اس دنیا کے جملہ معاملات میں معلوم و معروف ہے۔ یعنی یہ کہ اس دنیا میں جو باہمی معاملات ہوتے ہیں ان میں ہر فرقہ چاہتا ہے کہ وہ دوسرے سے زیادہ سے زیادہ فائدہ اٹھائے یا بالفاظ دیگر دوسرے کو زیادہ سے زیادہ نقصان پہنچائے۔ دکاندار چاہے گا کہ گاہک سے زیادہ سے زیادہ منافع حاصل کرے جبکہ خریدار کی خواہش ہو گی کہ اسے داموں میں زیادہ سے زیادہ رعایت حاصل ہو۔ اسی طرح کاروبار دنیا کے ہر شبے میں ایک دوسرے سے آگے نکلنے کی ایک دوڑگی ہوئی ہے۔ پس ایک دوسرے کو زیادہ سے زیادہ زک پہنچانے کی کوشش کا نام ہے ”تعابن“۔ اس تعابن کا ایک ظہور تو دنیوی معاملات میں ہر آن ہو رہا ہے کہ کسی کی جیت ہو رہی ہے اور کسی کی ہار، اور کسی کو نفع حاصل ہو رہا ہے اور کسی کو نقصان۔ لیکن اس دنیا کی ہار جیت بھی عارضی ہے اور نفع نقصان بھی عارضی۔ ہار جیت

کے فیصلے کا اصل دن یوم قیامت ہے۔ اس لئے کہ اس دن کی جیت بھی ابدی ہو گی اور ہماری بھی دائی ہو گی اور نفع بھی مستقل ہو گا اور نقصان بھی دائی ہو گا۔ اس کے لئے یہاں فرمایا گیا: ”ذلِکَ يَوْمُ الْتَّغَابُونَ“ اصل میں تو ہاں جا کر کھلے گا کہ کون کیا تھا اور کس کی حقیقت کیا تھی! اور کون یا مراد ہوا اور کون نامراضا اور ہمار کس کی ہوئی اور جیت کس کی ا رہی اس دنیا کی ہار جیت اور کامیابی و ناکامی، تو یہ سب عارضی اور فانی ہیں۔ اصل تجھیہ و اصل باقی یعنی اصل پیلس شیٹ تو قیامت کے روز سامنے آئے گی ا

آگے اسی ہار جیت اور کامیابی و ناکامی کی تفصیل بیان ہوئی ہے :

﴿وَمَنْ يُؤْمِنْ بِاللَّهِ وَيَعْمَلْ صَالِحًا يُكَفَّرَ عَنْهُ سَيِّئَاتِهِ وَمُدْخِلُهُ حَنَّابٌ تَّحْرِيرٍ مِّنْ تَحْتِهَا الْأَنْهَارُ خَالِدِينَ رِفِيهَا أَبَدًا ذُلِّكَ الْفَوْزُ الْعَظِيمُ﴾ ۵۰

”تو جو اللہ پر ایمان رکھے گا اور عمل کرے گا بھلے اور درست اللہ اس سے اس کی برائیوں کو دور فرمادے گا اور داخل کرے گا اسے ان باغات میں جن کے دامن میں ندیاں بنتی ہو گی، جن میں وہ بیشہ بیشہ رہیں گے۔ یہی ہے بڑی اور اصل کامیابی۔“

یہ جیت کی شرح ہو گئی، یعنی جنت میں داخلہ اور بیشہ کا خود را گویا یہ ہے مستقل، واقعی اور حقیقی جیتا اس کے بر عکس ہار کیا ہے؟ اسے آیت نمبر ۵۰ میں واضح فرمادیا گیا:

﴿وَالَّذِينَ كَفَرُوا وَأَكَذَّبُوا بِآيَاتِنَا أُولَئِكَ أَصْحَاحُ النَّارِ خَالِدِينَ فِيهَا وَبِقُسْسَ الْمَصِيرِ﴾ ۵۰

”اور جن لوگوں نے انکار کیا اور ہماری آیات کو جھٹالیا وہ آگ والے ہیں، جس میں وہ بیشہ رہیں گے“ اور وہ بست ہی بر اٹھکانے ہے۔“

اس موقع پر ایک اور ضروری بات بھی سمجھ لئی چاہئے۔ وہ یہ کہ قرآن مجید میں جماں کفر اور حکذیب دونوں جرائم کا ذکر ساتھ ساتھ ہوتا ہے، وہاں کفر اس کیفیت کو ظاہر کرتا ہے کہ اللہ کی معرفت کی جو شاد قیں انسان کی اپنی فطرت اور اس کے اپنے باطن میں مضر ہیں، انسان ان کو دیادے، چھپا دے اور انہیں بروئے کارنے آنے والے۔ اور حکذیب اس کے اوپر دہرا جرم ہے کہ جب رسول آئے، ”کتاب اتری“ اور نور وحی نے حق کو بالکل

روشن اور مبرہن کر دیا تو اس نے اسے جھٹا دیا۔ اس طرح دو جرم جمع ہو گئے۔ گویا کفر اور حکذیب بالکل ہم معنی انہیں ہیں بلکہ ”ظُلْمَاتٌ بَعْضُهَا فَوَقَ بَعْضٍ“ کے مصداق ظلم پر مزید ظلم اور ایک جرم پر دو سرے کے اضافے کے متراوف ہیں۔

خلاصہ مباحثہ

سورۃ العقاب کے پہلے روایت کی مختصر تشریح و توضیح ختم ہوتی۔ اس روایت میں سب سے پہلے اللہ کی ہستی، اس کی توحید اور اس کی صفاتِ کمال پر آیات۔ آفاقی کی شادت کو اس پیرائے میں بیان کیا گیا ہے کہ آسمانوں اور زمین میں جو کچھ ہے، اللہ کی تسبیح کر رہا ہے۔ اور پھر اس کی جلالتی شان اور اس کی بعض صفاتِ کمال خصوصاً قادرت اور علم کا بیان ہوا۔ پھر رسالت کے ذیل میں رسولوں کی حکذیب کرنے والی قوموں کے عذابِ الٰہی سے ہلاک ہونے کا بیان بھی آگیا اور رسالت کے باب میں ان کی اصل گرامی کی نشاندہی بھی کردی گئی کہ انہوں نے بشریت اور نبوت و رسالت کو ایک دوسرے کی ضد خیال کیا۔ اس کے بعد منکرینِ بعثت بعد الموت کی شدت کے ساتھ تردید اور بعثت بعد الموت، حشر و نشر اور جزا و سزا کا بیان اور اس حقیقت کی وضاحت ہوتی کہ اصل ہارجیت اور کامیابی و ناکامی کا فیصلہ قیامت کے دن ہو گا۔ ساتھ ہی اللہ تعالیٰ رسول ﷺ اور قرآن مجید پر ایمان کی پرزور دعوت بھی آگئی۔ اللہ تعالیٰ ہم سب کو حقیقی ایمان نصیب فرمائے، ہمارے قلوب و ازہان کو ایمان کے حقیقی نور سے منور فرمائے اور ہمیں آخرت کی فوز و فلاح سے بہرہ و رفرمائے۔

(جاری ہے)

آمین یا رب العالمین!

ڈاکٹر اسرار احمد کی مقبول عام تالیف

مسلمانوں پر قرآن مجید کے حقوق

خود پڑھئے اور دوستوں اور عزیزوں کو تحفہ پیش کیجئے!